

Врз основа на член 48 став 2 од Законот за организација и работа на органите на државната управа ( „Службен весник на Република Македонија“ бр.58/00, 44/02, 82/08, 167/10 и 51/11 и „Службен весник на Република Северна Македонија“ бр. 96/19 и 110/19), а во врска со член 308 став 1 од Законот за социјалната заштита („Службен весник на Република Северна Македонија“ бр. 104/19, 146/19 и 275/19), заменик на министерот за труд и социјална политика, донесе

РЕПУБЛИКА СЕВЕРНА МАКЕДОНИЈА  
REPUBLIKA E MAQEDONISË SË VERRUT  
Министерство за труд и социјална политика  
Ministria e Punës dhe Politikës Sociale

Бр.-Nр. 10-1319/2

11 - 06 - 2020 год.-vite.

СКОПЈЕ - ШКУП

ОДЛУКА  
ЗА УТВРДУВАЊЕ НА ЦЕНИТЕ НА СОЦИЈАЛНИТЕ УСЛУГИ ВО ДОМОТ, ЗА ДНЕВЕН  
ПРЕСТОЈ И ЗА ВОН-СЕМЕЈНА ЗАШТИТА  
за 2020 година

Член 1

Со оваа одлуката се утврдуваат цените на социјалните услугите, кои се даваат од овластени даватели на социјални услуги за 2020 година.

Член 2

Со оваа одлука се утврдуваат цените на следниве видови на услуги:

1. Услуги во домот
  - помош и нега во домот, и
  - лична асистенција.
2. Услуги за вон-семејна заштита
  - живеење со поддршка,
  - згрижување во друго семејство, и
  - сместување во установа за третман и рехабилитација на лица кои имаат проблем со зависности и други маргинализирани лица.
3. Услуги за дневен престој
  - центар за дневен престој за деца во ризик и деца во судир со законот,
  - центар за дневен престој за лица со попреченост,
  - центар за дневен престој за стари лица,
  - центар за дневен престој за бездомни лица, и
  - центар за рехабилитација и реинтеграција и центар за ресоцијализација.

Член 3

Како трошоци на услугите од член 2 на оваа одлука, се земени сите трошоци поврзани со давање на услугата како елементи за формирањето на цената на услугата и тоа:

- надомест за човечки ресурси,

- стоки и услуги, и
- надоместок за користење на простор.

Трошоците од став 1 на овој член се пресметани согласно Методологијата за формирање на цените на услугите во зависност од стандардите и нормативите за давање на социјалната услуга заштита („Службен весник на Република Северна Македонија“ бр. 264/19).

#### Член 4

Цената на социјалната услуга помош и нега во домот, пресметана согласно член 3 од оваа одлука и Правилникот за начинот и обемот на социјалните услуги, нормативите и стандардите за давање на социјалната услуга помош и нега во домот („Службен весник на Република Северна Македонија“ бр.268/19), изнесува 240 денари на час по корисник.

#### Член 5

Цената на социјалната услуга лична аистенција, пресметана согласно член 3 од оваа одлука и Правилникот за начинот и обемот на социјалните услуги, нормативите и стандардите за давање на социјалната услуга лична аистенција ( „Службен весник на Република Северна Македонија бр.264/19) изнесува 223 денари на час по корисник.

#### Член 6

Цената на социјалната услуга живеење со поддршка, пресметана согласно член 3 од оваа одлука и Правилникот за начинот и обемот на социјалните услуги, нормативите и стандардите за давање на социјалните услуги живеење со поддршка („Службен весник на Република Северна Македонија“ бр.264/19), изнесува:

- 25.855 денари месечно за живеење со 24 часовна поддршка за дете без родители или без родителска грижа
- 17.125 денари месечно за живеење со повремено организирана поддршка од за лица со попреченост,
- 23.006 денари месечно за живеење со дневна осум часовна подршка на лица со попреченост и
- 28.887 денари месечно за постојана 24 часовна подршка на лица со попреченост.

#### Член 7

Цената на социјалната услуга за дневен престој, пресметана согласно член 3 од оваа одлука и Правилникот за начинот, обемот, нормативите и стандардите за давање на социјалната услуга за дневен престој, за рехабилитација и реинтеграција и

за ресоцијализација и за простор, средства, кадри определени според степен на квалификации и профили според видот на услугата и бројот на корисници и потребната документација за центар за дневен престој, центар за рехабилитација и центар за ресоцијализација („Службен весник на Република Северна Македонија“ бр.150/20) изнесува:

- 12.706 денари месечно за корисник на услуга во центар за дневен престој за деца во ризик и деца во судир со законот по корисник,
- 16.829 денари месечно за корисник на услуга во центар за дневен престој за лица со попреченост,
- 6.908 денари месечно за корисник на услуга во центар за дневен престој за стари лица,
- 9.021 денари за месечна услуга по корисник во центар за дневен престој за бездомни лица, и
- 9.441 денари месечно за корисник на дневна услуга во центар за рехабилитација и реинтеграција и центар за ресоцијализација.

## Член 8

Цената на социјалната услуга згрижување во друго семејство, пресметана согласно член 3 од оваа одлука и Правилникот за поблиските критериуми за избор на згрижувачко семејство, видот и бројот на корисниците кои можат да се сместат во едно згрижувачко семејство и стандардите за давање на услугата според видот на згрижувањето („Службен весник на Република Северна Македонија“ бр.268/19) се пресметува во зависност од видот на згрижувачкото семејство.

Цената на социјалната услуга за згрижување во општо згрижувачко семејство, во зависност од бројот на сместените деца во едно семејство изнесува:

- 13.847 денари месечно за дете, кога е згрижено едно дете,
- 12.005 денари месечно за секое дете, кога се згрижени две деца,
- 10.767 денари месечно за секое дете, кога се згрижени три деца,
- 9.878 денари месечно за секое дете, кога се згрижени четири деца, и
- 9.208 денари месечно за секое дете, кога се згрижени пет деца.

Цената на социјалната услуга згрижување во роднинско згрижувачко семејство, во зависност од бројот на сместените деца во едно семејство изнесува:

- 9.393 денари месечно за дете, кога е згрижено едно дете,
- 7.551 денари месечно за секое дете, кога се згрижени две деца,
- 6.313 денари месечно за секое дете, кога се згрижени три деца
- 5.424 денари месечно за секое дете, кога се згрижени четири деца, и
- 4.754 денари месечно за секое дете, кога се згрижени пет деца.

Цената на социјалната услуга згрижување во интервентно згрижување во друго семејство изнесува 15.009 денари месечно по корисник.

Цената на социјалната услуга згрижување во специјализирано згрижувачко семејство, во зависност од бројот на сместените деца во едно семејство изнесува:

- 16.219 денари месечно за лице со попреченост, кога едно лице е згрижено,
- 14.086 денари месечно за лице со попреченост, кога две лица се згрижени, и
- 15.009 денари месечно за дете/лице во ризик.

### Член 9

Цената на социјалната услуга третман и рехабилитација во терапевтска заедница, пресметана согласно член 3 од оваа одлука и Правилникот за нормативите и стандардите во однос на простор, средства и кадри и потребната документација за давање на социјална услуга сместување во установа за третман и рехабилитација на лица со попреченост, лица кои имаат проблем со зависности и други маргинализирани лица („Службен весник на Република Северна Македонија“ бр.268/19) изнесува 25.749 денари месечно по корисник за 24 часовна услуга.

### Член 10

Со денот на влегување во сила на оваа одлука, престануваат да важат Одлуката за утврдување на цените на социјалните услуги во домот и услугите за вон-семејна заштита за 2020 година бр. 10-9802/1 од 25.12.2019 година и Одлуката за изменување на Одлуката за утврдување на цените на социјалните услуги во домот и услугите за вон-семејна заштита за 2020 година бр. 10-1319/1 од 04.02.2020 година.

### Член 11

Оваа одлука влегува во сила со денот на нејзиното потпишување.



Изработил/Контролиран: С.Спасовска  
Одобрил: И.Гаревски

Согласен: М.Бичиклиска 